

“Özəl sektorun dirlərarası anlaşmaya və sülhə töhfəsi” mövzusunda əməkdaşlıq toplantısı

Aprelin 25-də BMT-nin Sivilizasiyalar Alyansının VII Qlobal Forumu çərçivəsində keçirilən biznes simpozium işini “Özəl sektorun dirlərarası anlaşmaya və sülhə töhfəsi” mövzusunda əməkdaşlıq toplantısı ilə davam etdirib.

Dini Azadlıq və Biznes Fondunun prezidenti **Brian Grimin** moderatorluğu ilə keçirilən toplantıda mövzu ətrafında geniş fikir mübadiləsi aparılıb.

Tədbirdə Azərbaycan Respublikası Prezidenti Administrasiyasının məsul əməkdaşı **Südabə Zeynalova** ölkəmizdə özəl sektorun inkişafı üçün yaradılan əlverişli şəraitdən söz açıb. Bildirib ki, Azərbaycanda özəl sektorun inkişafı dövlətimizin başçısının diqqət mərkəzindədir.

Azərbaycanın 25 ildir müstəqiliyini bərpa etdiyini vurğulayan Südabə Zeynalova bildirib ki, bu illər ərzində ölkəmizdə bazar iqtisadiyyatı sürətlə inkişaf edib. Hökumət həm neft, həm də qeyri-neft sektorunun inkişafına xüsusi diqqət yetirir. Ölkədə 700 min sahibkar fəaliyyət göstərir. Onların içərisində həm fiziki, həm də hüquqi şəxslər var. Diqqətə çatdırılıb ki, 9,6 milyon əhalisi olan ölkə üçün bu, yaxşı göstəricidir.



Qeyd edilib ki, 1994-cü ilde “Ösrin müqaviləsi” imzalandıqdan sonra Azərbaycanda çoxlu sayıda xarici şirkətlə fəaliyyətə başlayıb. Məhz bunun neticəsidir ki, hazırda Azərbaycan dünyasının 140 ölkəsi ilə ticarət əlaqəsi qurub. Azərbaycanda xarici sərmayəye əsaslanan 5700 şirkət var.

Bildirilib ki, hazırda Azərbaycan dövləti qeyri-neft sektorunun inkişafı ilə bağlı mühüm layihələr reallaşdırır. Sənaye parkları və texnoparklar yaradılıb. İnsan kapitalının inkişafına xüsusi diqqət yetirilir.

Vurgulanıb ki, Azərbaycan qazının Avropaya nəqli istiqamətində mühüm işlər görülür və “Cənub qaz dəhlili-

zi” layihəsinin başa çatdırılması ölkənin prioritətlərindəndir.

Tolerantlığın köklərindən danışan S.Zeynalova deyib ki, əsrlərdir müxtəlif xalqların nümayəndələri Azərbaycanda sülh və əmin-amanlıq şəraitində yaşayırlar. Burada xristianların da, yəhudilərin də ibadət yerləri var və onların dini ayinlərinə böyük hörmət və ehtiramla yanaşılır. O, Azərbaycanda mövcud olan tolerantlıq təcrübəsi barədə məlumat verərək bildirib ki, ölkəmiz çoxmillətli və çoxdinli ölkədir. Hökumət din azadlığını təmin edir. Diqqətə çatdırılıb ki, bu il Prezident İlham Əliyev tərəfindən Azərbaycanda “Multi-kulturalizm ili” elan olunub.

Müzakirələrde çıxış edənlər təmsil etdikləri qurumlarda insanların birgə fəaliyyət göstərməsi üçün yaradılan şəraitdən, reallaşdırılan layihələrdən, ekstremitizmə qarşı birgə mübarizədən söz açıblar. Qeyd olunub ki, təhsil ekstremizmle mübarizə aparmağın vacib yollarından biridir. Müxtəlif dinləri, millətləri, cəmiyyətləri təmsil edən insanların bir yerdə fəaliyyət göstərməsi həm onların, həm də cəmiyyətin ekstremizmdən uzaq olmasına yol açır. Biznesin də vəzifəsinin bunu təsdiq etmək olduğu vurğulanaraq qeyd edilib ki, biznes insanları bir araya gətirən amillərdən biridir.